

**കോതമംഗലം മിനി സിവിൽ സ്റ്റേഷൻ**

180 (2215) ശ്രീ. ആന്റണി ജോൺ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

(എ) കോതമംഗലം മിനി സിവിൽ സ്റ്റേഷൻ ഉദ്ഘാടനം കഴിഞ്ഞിട്ടും നാളിതുവരെയായി ഒരൊറ്റ സർക്കാർ ഓഫീസ് പോലും സിവിൽ സ്റ്റേഷനിൽ പ്രവർത്തനം ആരംഭിച്ചിട്ടില്ല എന്നത് ശ്രദ്ധയിൽപ്പെട്ടിട്ടുണ്ടോ;

(ബി) എത്ര സർക്കാർ ഓഫീസുകളാണ് മിനി സിവിൽ സ്റ്റേഷനിലേക്ക് മാറ്റുവാൻ ഉദ്ദേശിക്കുന്നത്;

(സി) പ്രസ്തുത ഓഫീസുകൾ എന്നത്തേക്ക് മിനി സിവിൽ സ്റ്റേഷനിലേക്ക് മാറ്റി സ്ഥാപിക്കുവാൻ കഴിയുമെന്ന് വിശദമാക്കാമോ;

(ഡി) പ്രസ്തുത ഓഫീസുകൾ മിനി സിവിൽ സ്റ്റേഷനിലേക്ക് മാറ്റി പ്രവർത്തനമാരംഭിക്കുന്നതിനുള്ള സത്വര നടപടി സ്വീകരിക്കുമോ?

**ഉത്തരം**

(എ) ഉണ്ട്.

(ബി) 19 ഓഫീസുകൾ.

(സി) നിലവിൽ ഓഫീസുകൾക്ക് അനുവദിച്ച സ്ഥലങ്ങൾ പാർട്ടിഷൻ ചെയ്ത് തിരിച്ചറിനശേഷം മാത്രമേ ഓഫീസുകൾ മിനി സിവിൽ സ്റ്റേഷനിലേക്ക് മാറ്റി സ്ഥാപിക്കുവാൻ സാധിക്കുകയുള്ളൂ.

(ഡി) പൊതുമാർഗ്ഗത്ത് കെട്ടിട വിഭാഗവുമായി ബന്ധപ്പെട്ട് അടിയന്തരമായി നടപടി സ്വീകരിക്കുന്നതാണ്.

**കായംകുളം നിയമസഭാ മണ്ഡലത്തിലെ ഭൂരഹിതരുടെയും**

**ഭവനരഹിതരുടെയും വിശദാംശങ്ങൾ**

181 (2216) ശ്രീമതി യു. പ്രതിഭ ഹരി : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

(എ) കായംകുളം നിയമസഭാ മണ്ഡലത്തിൽ ഭൂരഹിതരും ഭവനരഹിതരുമായ എത്ര കുടുംബങ്ങൾ ഉണ്ട് എന്നത് കണക്കാക്കിയിട്ടുണ്ടോ;

(ബി) എങ്കിൽ ഇതിന്റെ വിശദാംശങ്ങൾ വില്ലേജ് അടിസ്ഥാനത്തിൽ ലഭ്യമാക്കാമോ; ഇവരുടെ പുനരധിവാസത്തിന് ആവശ്യമായ നടപടി സ്വീകരിക്കാമോ?

ഉത്തരം

(എ) കായംകുളം നിയമസഭാമണ്ഡലത്തിലെ ഭൂരഹിതരും ഭവനരഹിതരുമായവരുടെ എണ്ണം ഭൂരഹിതരില്ലാത്ത കേരളം പദ്ധതി പ്രകാരം കണക്കാക്കിയിട്ടില്ല.

(ബി) തെരഞ്ഞെടുത്തിട്ടുള്ള ഗുണഭോക്താക്കളുടെ എണ്ണവും പദ്ധതിയുടെ ആനുകൂല്യം ഇതിനകം ലഭ്യമാക്കിയിട്ടുള്ള കേസുകളുടെ എണ്ണവും വില്ലേജ് തിരിച്ച് ചുവടെ ചേർക്കുന്നു:

| ക്രമ നമ്പർ | വില്ലേജ്   | ഗുണഭോക്താക്കളുടെ എണ്ണം | ആനുകൂല്യം നൽകിയ കേസുകളുടെ എണ്ണം |
|------------|------------|------------------------|---------------------------------|
| 1          | പത്തിയൂർ   | 281                    | 8                               |
| 2          | കൃഷ്ണപുരം  | 189                    | 3                               |
| 3          | കായംകുളം   | 373                    | -                               |
| 4          | പുതുപള്ളി  | 62                     | -                               |
| 5          | കീരിക്കാട് | 204                    | -                               |
| 6          | കണ്ടല്ലൂർ  | 87                     | -                               |
| 7          | ഭരണിക്കാവ് | 74                     | -                               |
| 8          | കറ്റാനം    | 39                     | -                               |
| 9          | കണ്ണമംഗലം  | 117                    | -                               |
| 10         | പെരിങ്ങാല  | 21                     | -                               |
|            | ആകെ        | 1447                   | 11                              |

ഗുണഭോക്താക്കളുടെ പുനരധിവാസം സംബന്ധിച്ച് വിശദാംശങ്ങൾ പരിശോധിച്ച് തീരുമാനിക്കുന്നതാണ്.